




आर्थिक बर्ष २०८०/०८१ को
सातौं नीति, बजेट तथा कार्यक्रम



पोखरिया नगरपालिका

नगर कार्यपालिकाको कार्यालय
पोखरिया, पर्सा
मधेश प्रदेश, नेपाल

असार ०८ गते शुक्रबार



सयौं थुङ्गा फूलका हामी, एउटै माला नेपाली
सार्वभौम भई फँलिएका, मेची महाकाली ।

प्रकृतिका कोटीकोटी सम्पदाको आँचल
वीरहरूका रगतले, स्वतन्त्र र अटल ।

ज्ञानभूमि, शान्तिभूमि तराई, पहाड, हिमाल
अखण्ड यो प्यारो हाम्रो मातृभूमि नेपाल ।

बहुल जाति, भाषा, धर्म, संस्कृति छन् विशाल
अग्रगामी राष्ट्र हाम्रो, जय जय नेपाल ।

पोखरिया नगरपालिका

पोखरिया, पर्सा

सातौं नीति, बजेट तथा कार्यक्रम

आ.व. २०८०।०८१

कार्यसूची

२०८०/०३/०८

- सभा सदस्य उपस्थिति
- सभाध्यक्ष सभामा प्रवेश
- राष्ट्रियगान
- ज्ञात अज्ञात सहिद प्रति श्रद्धान्जली
- आर्थिक वर्ष २०८०/०८१ को बजेट नगर सभा समक्ष पेश, दफावार छलफल र निर्णयार्थ पेश ।
- आर्थिक वर्ष २०८०/०८१ को अर्थ सम्बन्धी विधेयक २०८० नगर सभा समक्ष पेश दफावार छलफल र निर्णयार्थ पेश ।
- आर्थिक वर्ष २०८०/०८१ को विनियोजन विधेयक २०८० नगर सभा समक्ष पेश दफावार छलफल र निर्णयार्थ पेश ।
- नगर सभामा अनुमोदनका लागि आ.व. २०८०/०८१ मा भए गरेका निर्णय तथा कार्यहरु सभामा पेश गर्ने
- अन्य विभिन्न प्रस्ताव सभामा पेश
- विविध

नगर सभा बजेट बक्तव्य

यस पोखरिया नगरपालिकाको गरिमामय सातौं नगर सभाका सभाध्यक्ष महोदय, विशेष अतिथि ज्यू, उपस्थित स्थानीय तहका निर्वाचित जनप्रतिनिधि ज्यूहरु, नेकपा एमालेका केन्द्रिय नेता, लोसपा का केन्द्रिय नेता, जिल्ला अध्यक्ष, नेपाली कांग्रेसका क्षेत्रीय सभापति, नेकपा एमाले, नेपाली कांग्रेस, नेकपा माओवादी केन्द्र, लोसपा, जसपा, नेपाल मजदुर किसान पार्टी, नेपाल श्रुसासन पार्टीका नगर अध्यक्ष ज्यूहरु वा पार्टी प्रतिनिधि ज्यूहरु, निवर्तमान नगर प्रमुख, निवर्तमान नगर उप प्रमुख ज्यू, अतिथि ज्यूहरु, प्रमुख प्रशासकीय अधिकृत ज्यू, सुरक्षाकर्मी ज्यूहरु, पत्रकार ज्यूहरु र यस नगरपालिकामा कार्यरत सम्पूर्ण कर्मचारी ज्यूहरु, समाजसेवीहरु, शिक्षाप्रेमीहरु, निर्माण व्यवसायीहरु, व्यापारीहरु तथा समुदायका प्रतिष्ठित व्यक्तित्वहरुमा सर्वप्रथम म न्यानो हार्दिक अभिवादन र स्वागत गर्न चाहन्छु ।

नगर सभा अध्यक्षज्यू नगर सभामा प्रवेश र राष्ट्रिय गान

अध्यक्षज्यूबाट नगर सभा सञ्चालन सुरु

गरिमामय नगर सभाका सभासद ज्यूहरु सवैलाई यस सातौं नगर सभामा हार्दिक स्वगत गर्दछु ।

जन आन्दोलन २०४६ र २०६२ तथा मधेश आन्दोलन २०६२ एवम् जनयुद्धको परिणामस्वरूप स्थापित भएको संघीय लोकतान्त्रिक गणतन्त्र नेपालको प्रत्याभूति एवम् संरक्षणको लागि नेपालका तीन तहका सरकारको व्यवस्था भए अनुसार संघीय सरकार, प्रदेश सरकार र स्थानीय सरकारको आपसी सहकार्यमा समृद्ध नेपाल सुखी नेपाली कार्यक्रमहरुलाई मूर्त रूप दिन समृद्ध नगर सुखी नगरबासीको जगमा आज हामीलाई खडा गर्ने आफ्नो प्राणको आहुती दिने सम्पूर्ण नेपाली ज्ञात, अज्ञात सहिदहरुप्रति हार्दिक श्रद्धाञ्जली अर्पण गर्दै सहिदहरुको सम्मानमा एक मिनेट मौन धारण गर्नको लागि अनुरोध गर्दछु ।

सभामा एक मिनेट मौन धारण ।

नगर सभा सञ्चालन कार्यविधि बमोजिम मेरो अनुमतिले सदस्य सचिवबाट सभा तयारी, कार्यसूची तथा व्यवस्थापन एवं आवश्यक सहयोगका लागि भएको व्यवस्था यहाँहरुमा जानकारी भईसकेको छ । सोही अनुसार सभा सञ्चालन भएको घोषण गर्दछु ।

सभाध्यक्षज्यूबाट कार्यसूची अनुसार सातौं नगर सभा सञ्चालन ।

सभाध्यक्षज्यूबाट आर्थिक वर्ष २०८०/०८१ को नीति, बजेट तथा कार्यक्रम, नगर सभा समक्ष पेश गर्न अनुमति चाहन्छु ।

भाग -१

पोखरिया नगरपालिकाको सातौं नगर सभामा पेश गरिएको नीति बजेट तथा कार्यक्रम

पोखरिया नगरपालिकाको नगर सभामा नगर प्रमुख श्री प्रदुमन प्रसाद चौहान ज्यूको तर्फबाट नगर उप-प्रमुख श्री रुवी कुमारी ठाकुरद्वारा प्रस्तुत नीति, बजेट तथा कार्यक्रम ।

सर्वप्रथम गौरवमय सातौं नगर सभाबाट संघीय लोकतान्त्रिक गणतन्त्र स्थापना गर्न प्राण आहुति गर्ने ज्ञात अज्ञात सहिदहरु प्रति भावपूर्ण श्रद्धान्जली अर्पण गर्न चाहन्छु ।

पर्सा जिल्लाको दोश्रो सदरमुकामको रूपमा पहिचान कायम गरेको यो नगरपालिकाको तीव्र विकास र समृद्धिको कार्यदिशा अधि बढाउन र यहाँका समस्त नागरिकको सुखी जीवनको लागि हामीलाई यो महत्वपूर्ण जिम्मेवारी र कार्यभार सुम्पने सबै नगरबासी, शुभेच्छुक र सरोकारवाला प्रति हार्दिक आभार प्रकट गर्न चाहन्छु ।

वीरगजदेखि यस नगरपालिकाको केन्द्र पोखरिया बजार जोड्ने सडक बाहेक अधिकांश सडकहरु धुलाम्मे रहेकोले पूर्वाधार विकासको अवस्था अत्यन्तै नाजुक रहेको छ । यस नगरपालिका भित्र दुई वटा मात्र माध्यमिक तहको विद्यालय रहेको, भएका विद्यालयहरुको भौतिक पूर्वाधारको अवस्था कमजोर रहेको विद्यार्थी र शिक्षकको दरबन्दी अनुपात नमिलेको, भएको दरबन्दी समेत रिक्त रहेको कारण शिक्षा क्षेत्रको विकासमा पछाडी परेको छ । नगरपालिका कार्यालय लगायत शिक्षा, स्वास्थ्य, कृषि, पशु सेवातर्फ दरबन्दी अनुसार जनशक्ति नहुनु तथा भएका जनशक्ति समेत तालिमको अभावमा सेवाप्रवाहमा अपेक्षित नतिजा आइरहेको छैन । यस नगरपालिकाका अधिकांश बासिन्दा कृषिमा निर्भर रहेको, दलित लगायत अधिकांश नगरवासीसँग खेती योग्य जग्गाको कमीको कारण गरिवीको रेखामुनि जीवनयापन गर्न बाध्य रहेका छन् । जसले नगरपालिकाको आन्तरिक स्रोत अभिवृद्धिमा चुनौती खडा गरेको छ । लामो समय देखि नगर विकास समितिले गरेको जग्गा अधिग्रहण सम्बन्धी कार्यले सफलता प्राप्त गरेकोले अब व्यवस्थित बस्ती विकासको सपना आउने आ.व. २०८०/०८१ मा सम्पन्न गरिनेछ । यी विभिन्न समस्या र चुनौतीका बावजुद नेपाली नागरिकले विभिन्न समयमा गरेका वलिदान स्वरूप प्राप्त भएको संघीय लोकतान्त्रिक गणतन्त्रात्मक नेपालको संविधान र यसको कार्यान्वयनबाट तीन तहका सरकारहरु व्यवहारमा कार्यान्वयन हुँदैछन् । नगरपालिकाका नागरिक र जनप्रतिनिधिमा रहेको अठोटले यस नगरपालिकाको उज्वल भविष्य तर्फको संकेत गर्दछ ।

यस पोखरिया नगरपालिका भित्र पर्यटकीय सौन्दर्य बढाउनको लागि पार्क निर्माण स्थानको छनौट गरि पार्क निर्माण थालनी गरिनेछ र मौसम अनुकूल राख्न तिब्र गतिले बृक्षारोपन गरिनेछ । साथै नगरपालिका भित्र सेवाग्रीहीहरुको लागि प्रतीक्षालय कक्ष निर्माण गरि हेल्प डेक्स समेतको व्यवस्था गरिनेछ ।

आदरणीय नगरसभा सदस्यज्यूहरु

पर्सा जिल्लाको दोस्रो सदरमुकामको रूपमा चिनिने यस पोखरिया नगरपालिकाको विकास गरि आर्थिक, समाजिक तथा धार्मिक रूपले पर्यटकीय गन्तव्यको विकास गर्दै रोजगारी सृजना तर्फ यस नगरपालिकाको बजेट केन्द्रित हुनेछ । अगामी आर्थिक वर्षमा जिल्ला कार्यालयहरु जस्तै जिल्ला प्रशासन कार्यालय, भूमि सुधार तथा मालपोत कार्यालय, नापी कार्यालय, यतायात कार्यालय, तथा आन्तरिक राजस्व कार्यालय लगायतका शाखा कार्यालय यस नगरपालिका भित्र ल्याउन पहलको सुरुवात गरिएको छ ।

यो नीति तथा कार्यक्रम र बजेटले लिएको उद्देश्य देहाय बमोजिम रहेका छन् ।

- नगरपालिको कामलाई चुस्त दुरुस्त बनाई नागरिकहरुलाई नगरको अनुभूति गराईने छ ।
- आर्थिक विकास र गरिवी निवारणमा प्रत्यक्ष योगदान पुर्याउने ।
- नगरपालिकाबाट प्रदान गरिने सेवा प्रवाहमा आम नागरिकको सरल र सहज पहुँच अभिवृद्धि गर्ने ।
- समतामूलक समृद्ध नगर निर्माण गर्ने ।
- दिगो विकासको मर्म अनुरूप भौतिक पूर्वाधारको विकास गर्ने ।
- सामूहिक निर्णय पद्धति तथा प्रभावकारी कार्यान्वयन प्रणाली अपनाउने ।
- मुख्यतः स्वास्थ्य, शिक्षा, पूर्वाधार तथा कृषि क्षेत्रको विकास गर्ने ।
- लैंगिक समानता, समाजिक समोवेशीकरणको अभिवृद्धि गर्ने ।
- साभ्ता संस्थाहरुलाई पुनः एकीकृत संञ्चालनमा ल्याई कृषि सामाग्रीहरु वितरण गरिनेछ ।
- नगरपालिकाबाट तथा वडा कार्यालयबाट दिईने सेवालाई पारदर्शी र प्रभावकारी बनाई लगिनेछ ।

यी उद्देश्य हासिल गर्न देहाय बमोजिमको प्राथमिकता निर्धारण गरेको छु ।

- शहरी पूर्वाधारको निर्माण ।
- गाउँगाउँमा सडक संञ्जालको निर्माण ।
- स्वस्थ र दक्ष जनशक्तिको निर्माण ।
- सुरक्षित प्रसूति सेवा ।
- कृषि र पशुपालनको क्षेत्रमा सुधार ।
- सहकारीको माध्यमले उत्पादन र उत्पादत्वमा बृद्धि ।
- सार्वजनिक जग्गाको संरक्षण ।
- दीर्घकालीन फोहर व्यवस्थापन र वातावरण संरक्षण ।
- बजार अनुगमन र नियमन गरि बजार व्यवस्थापन र पार्किङको व्यवस्था गरिनेछ ।
- महिला र दलित सशक्तिकरण ।
- सुशासन, पारदर्शिता र सेवा प्रवाहमा सुधार ।
- आधुनिक र प्रविधिमैत्री नगर विकास ।
- नगर विकासका कार्यहरुलाई अगाडि बढाईनेछ ।
- धुलो बाटोलाई निरुत्साहित ढलान तथा पिचको अवधारण अवलम्बन गरिनेछ ।

श्रीमान् अध्यक्षज्यू तथा नगरसभा सदस्यज्यूहरु

अव म आ.व. २०८०/०८१ मा नगरपालिकाले अवलम्बन गर्ने नीति, बजेट तथा कार्यक्रम प्रस्तुत गर्न चाहन्छु ।

विषय क्षेत्र : सार्वजनिक व्यवस्थापन संस्थागत विकास र सुशासन

❖ नगरपालिकाबाट संचालन हुने सेवाहरुलाई प्रभावकारी र पारदर्शी बनाइनेछ ।
❖ नगरपालिका र मातहतका वडा कार्यालय सेवा केन्द्र र इकाईहरुमा सेवाको प्रकार सो वापतको दस्तुर विधि प्रकृया खुलेको नागरिक वडापत्रको व्यवस्थापन गरिनेछ ।
❖ नगरपालिकाको समग्र प्रशासनिक सयन्त्रलाई छिटोछरितो सबल र जनमैत्री बनाउन सम्पूर्ण कर्मचारीलाई कार्यविवरण जिम्मेवारी र उत्तरदायित्व एकीन गरी सेवा प्रभावलाई थप सर्वशुलभ, गुणस्तरीय, पहुचयोग्य र मितव्ययीत बनाइनेछ ।
❖ नगरपालिका भित्र रहेका सम्पूर्ण शाखाहरुलाई व्यवस्थित गरीनेछ ।
❖ वित्तीय सुसाशण र सार्वजनिक उत्तरदायित्व अभिवृद्धिको लागि आवश्यक विधि अपनाइ बेरुजु घटाउदै लगेर शुन्य बेरुजु कायम गर्ने नीति अवलम्बन गरिनेछ ।
❖ नगरपालिका भित्र कार्यरत कर्मचारीहरुको मनोबल उच्च राख्नको लागि आवश्यक कदम चालिनेछ ।
❖ नगरका गतिविधि र नागरिकका चासो एव सरोकारका विषयमा अन्तरक्रिया गर्ने रचनात्मक सूझाव लिन दिने उदेश्यले मासिक रुपमा नगरका गाउ र बस्तीहरुमा नगरवासीसंग मेयर संबाद कार्यक्रम संचालन गरिनेछ ।
❖ सूचनाको हक सम्बन्धि व्यवस्था लिई अनुभूत हुने गरी कार्यान्वयन गर्दै पारदर्शी र खुल्ला सरकारको अवधारणालाई कार्यान्वयनमा ल्याइनेछ ।
❖ पोखरिया नगरपालिकामा नागरिक सगैँ शासन र शासन संचालनमा नागरिकको अवधारणालाई कार्यान्वयन गर्दै लगिनेछ ।
❖ न्यायिक समितिको मर्यादालाई उच्च राख्दै समाजिक न्यायलाई सुनिश्चित गर्दै लगिनेछ ।
❖ नगरपालिकाको समग्र सेवा प्रवाह विधिको संशासन र पारदर्शिता कार्यम गर्दै सार्वजनिक सेवाका आधारभूत मुल्य मान्यता र सिद्धान्तहरुको पूर्ण अवलम्बण गरिनेछ ।
❖ यस नगरपालिका भित्र मुस्कान सहितको सेवाको अवधारणा ल्याइनेछ ।
❖ जनप्रतिनिधि तथा कर्मचारीहरुको क्षमता अभिवृद्धिको लागि स्वदेशी तालिम तथा अवलोकण भ्रमण को व्यवस्था गरिनेछ ।
❖ न्यायिक समितिको लागि इजलासको व्यवस्थापन समेत गरिनेछ ।
❖ नगरपालिका भित्र रहेका यन्त्रहरुलाई उचित मर्मत सम्भार गरी व्यवस्थित तरिकाबाट परिचालन गरिनेछ ।
❖ नगरपालिकाको प्रशासकिय भवनको लागि जग्गा तथा बजेट व्यवस्थापनको लागि पहल गरिनेछ ।
❖ नगरपालिका भित्र हुने खरिद प्रक्रियालाई पारदर्शित तथा व्यवस्थित गरिदै लगिनेछ ।
❖ जिन्सीको भण्डारणलाई व्यवस्थित गरिनेछ ।

❖ नगर उन्मुख पर्साको मध्य भागमा अवस्थित यस पोखरिया नगरपालिका भित्र संघिय सरकार संग समन्वय गरि यथाशीघ्र ईलाका प्रशासन कार्यालय, भुमि सुधार तथा मालपोत कार्यालय तथा नापी कार्यालय स्थापना गराई संचालनमा ल्याईनेछ ।
❖ कर्मचारीलाई पुरस्कृत तथा दण्डीत नीति अवलम्बन गरिनेछ ।
❖ बजार तथा पाकिङ्गको उचित व्यवस्थापन गरिनेछ ।
❖ नेपाल सरकार तथा विभिन्न दातृ निकायको सहयोगमा संचालन भएका गरिवी निवारणसंग सम्बन्धित कार्यक्रमलाई पुन संचालनमा ल्याउन आवश्यक पहल गरिनेछ ।
❖ कार्यालयको प्रवेशद्वारमा कार्यालय अन्तर्गतका शाखा, उपशाखाहरुको पहिचान र सम्बन्धित शाखा र उपशाखाबाट उपलब्ध हुने सेवा सुविधाहरुको बारेमा सेवाग्राहीलाई पूर्व जानकारी दिने सूचना बोर्ड राखिनेछ ।
❖ नगरकार्यपालिका र मातहतका वडा कार्यालयहरुबाट उपलब्ध हुने वस्तु तथा सेवाहरुको प्राप्त गर्न पुरा गर्नु पर्ने प्रक्रिया, सेवा लिन लाग्ने समय, लाग्ने दस्तुर र सेवा प्रवाह गर्न जिम्मेवारी तोकिएको सेवा प्रदायकको विवरण सहितको नागरिक बडापत्रलाई अधावधिक गरि कार्यालयमा सबैले देख्न सक्ने गरि राख्ने र कार्यालयको वेबसाईटमा समेत राख्ने व्यवस्था गरिनेछ ।
❖ आन्तरिक लेखापरीक्षण तथा वार्षिक लेखापरीक्षणबाट औल्याईएका बेरुजुलाई यथा समयमा फर्छ्यौट गर्ने र प्राप्त सुभाब तथा प्रतिक्रियालाई कार्यान्वयनमा ल्याईनेछ ।
❖ नगरक्षेत्रमा संचालन गरिने सबै प्रकारका योजना तथा कार्यक्रमहरुको अनुगमन एकीकृत रुपमा गरिनेछ ।
❖ नगरकार्यपालिका र वडा कार्यालयमा कार्यरत कर्मचारीहरुलाई आधारभूत तथा क्षमता अभिवृद्धि सम्बन्धि तालिम संचालन गरि थप जिम्मेवार र जवाफदेही बनाईनेछ ।
❖ यस नगरपालिकामा नगर प्रहरी भर्ना गरि नगर स्थित सार्वजनिक स्थलहरुको संरक्षण र स्थानिय न्यायिक समिति, नगर कार्यपालिका तथा नगर सभाबाट भएका निर्णय कार्यान्वयन गराउने कार्य लगायत विपद् प्रतिकार्यको कार्यमा समेत परिचालन गरिनेछ ।
❖ बेरुजु सुधार सम्बन्धि तालिम संचालन गराईनेछ र बेरुजुमा सुधार ल्याउन समितिको गठन गरिनेछ ।
❖ अ.ले.पा. शाखाको लागि आवश्यक सामाग्रीहरुको व्यवस्थापन गरि प्रत्येक शाखामा रहेको बेरुजु माथि नियन्त्रण गराईनेछ ।
❖ शान्ति सुरक्षा कायम गर्नको लागि पोखरिया बजार क्षेत्र भरी सि.सि.टिभी जडान गरिनेछ ।
❖ नगर क्षेत्र भित्र भएका ऐलानी जग्गाहरुलाई व्यवस्थित गर्नको लागि आवश्यक कानुन बनाईनेछ ।

स्वास्थ्य तर्फ

- | |
|--|
| ❖ स्वास्थ्य संस्था नभएको वडाहरुमा स्वास्थ्य सेवा संचालनका लागि पूर्वाधारको व्यवस्था गरिनेछ । |
| ❖ सबै बालबालिकालाई पूर्ण खोपको सुनिश्चितता गरिनेछ । |
| ❖ गर्भवती जाँच निशुल्क आठ पटक तालिका अनुसार गराईने व्यवस्था गरिनेछ । |

❖ हरेक गर्भवती महिलालाई बर्थिङ्ग सेन्टरमा सुत्केरी गराइनेछ, तथा निशुल्क गर्भपत्तन सेवा प्रदान गरिनेछ ।
❖ स्वास्थ्य संस्थाहरुमा बर्षेभरि निशुल्क औषधी आपूर्तीको व्यवस्था मिलाइनेछ ।
❖ सबै महिलाहरुलाई गर्भवती देखि उत्तर प्रसूतिसम्मको सेवा निशुल्क हुने व्यवस्था मिलाइनेछ ।
❖ बालबालिका तथा गर्भवती आमाहरु तथा किशोरीहरुलाई पोषणको लागि आईरन चक्की वितरणको साथै जनचेतना अभिवृद्धि गरिनेछ ।
❖ माहामारी नियन्त्रणको लागि विशेष बजेटको व्यवस्था मिलाइनेछ ।
❖ समुदायमा लुकेर रहेका क्षयरोगी विरामीहरुलाई सक्रिय खोज पडताल गरि निशुल्क उपचारमा ल्याइनेछ ।
❖ पोखरिया अस्पताललाई थप सुधार गर्दै लगिनेछ ।
❖ ब्लड व्यवस्थापनको लागि ब्लड बैकसंग सम्भौता गर्ने कार्य अगाडी बढाइनेछ ।
❖ नगरपालिका भित्रका स्वास्थ्य चौकीले प्रदान गर्ने सेवालार्इ थप सुदृढ पार्न व्यवस्थापन समितिलार्इ सक्रिय बनाइनेछ ।
❖ मातृ शिशु स्वास्थ्यमा सुधार ल्याउन महिला स्वास्थ्य स्वयम सेविकालार्इ परिचालन गरीनुको साथै यातायातको व्यवस्था समेत गरिनेछ ।
❖ “योग गरौं निरोग रहौं” भन्ने नारालार्इ सकार पार्न प्रत्येक वडाहरुमा योग शिविर कार्यक्रम संचालन गरिनेछ ।
❖ पोखरिया अस्पतालको OPD टिकेट निशुल्क गरिनेछ ।
❖ एकल महिला, वृद्ध, ज्येष्ठ नागरिक, दीर्घ रोगी, असहाय, गरिब, गर्भवती महिला र अपाङ्गलार्इ निःशुल्क रगत तथा एम्बुलेन्स सेवा प्रदान गरिनेछ ।
❖ नगरपालिका भित्र रहेका ज्येष्ठ तथा विपन्न नागरिकको तथ्यांक लिई रोग अनुसारको औषधि उपचारको व्यवस्था मिलाइनेछ ।
❖ प्रत्येक वडामा रहेका स्वास्थ्य संस्थालार्इ वरथिग साइटको रुपमा विकास गरिदै लगिनेछ ।
❖ सुर्तिजन्य तथा मदिराजन्य पदार्थहरुलार्इ निरुसाहित गरिनेछ ।
❖ पोलियो खोप, मिटामीन ए कार्यक्रम, एच. आई. भी एड्स र लागुपदार्थ दुर्व्यसन नियन्त्रणको लागी स्थानीय संघ संस्थाकसँग समन्वय गरी कार्यक्रम संचालन गरिने छ ।
❖ गरिब र असहाय व्यक्तिहरु लार्इ विशेष ध्यानमा राखदै विभिन्न किसिमको रोग चेक जांच गर्न निःशुल्क स्वास्थ्य परीक्षण सम्बन्धी शिविर संचालन गरिने छ ।
❖ नगरपालिका भित्र योग शिविर सञ्चालन तथा आयुर्वेद सम्बन्धी परामर्शको कार्यक्रम गराइने छ ।

शिक्षा तर्फ

❖ विगतमा भै देखा पर्ने माहामारीको जोखिमलाई मध्यनगर गर्दै विद्यालय बन्द हुने अवस्था देखा परेमा बैकल्पिक शिक्षण सिकाई सहजीकरण कार्यलाई नगरक्षेत्रमा प्रभावकारी रूपमा कार्यान्वयन गरिनेछ ।
❖ आधारभूत तहको कक्षा १ देखि ८ सम्म स्थानीय पाठ्यक्रम तयार गरी कार्यान्वयनमा ल्याइनेछ ।
❖ आवश्यक शिक्षक दरबन्दी मिलानको प्रकृयालाई अगाडि बढाइनेछ ।
❖ आधारभूत शिक्षामा विपन्न बालबालिकाको पहुचका लागि विशेष कार्यक्रम संचालन गरिनेछ ।
❖ विद्यालयमा अध्ययनरत छात्राहरुका लागि निःशुल्क आइरन चक्की वितरणको व्यवस्था मिलाइनेछ । प्रभावकारी रूपमा निशुल्क स्यानिटरी प्याड वितरण गरिनेछ ।
❖ नगरपालिका भित्रका सामुदायिक विद्यालयमा अध्ययन गर्ने अपाङ्गता, दलित र आदिवासी/जनजाती, अति विपन्न मध्येका जेहेन्दार पांच जना विद्यार्थीलाई मेयर छात्रवृत्ति उपलब्ध गराइनेछ ।
❖ विद्यार्थी संख्या, शैक्षिक गुणस्तर, कार्य सम्पादन मूल्याङ्कनको आधारमा विद्यालय र शिक्षकलाई प्रोत्साहित गर्ने नीतिको अवलम्बन गरिनेछ ।
❖ वडा नं. १० मा संचालनमा आएको विद्यालयलाई पूर्वाधार सहित अन्य सम्पूर्ण व्यवस्थापन गरि पठन पाठनलाई व्यवस्थित गरिनेछ ।
❖ प्रारम्भिक बालविकास केन्द्र देखि कक्षा ६ सम्म सबै बालबालिकाहरुको लागि पोषणयुक्त दिवा खाजाको व्यवस्था गरिनेछ ।
❖ नगर भित्रका कुनै पनि बालबालिका विद्यालय जानबाट बञ्चित नहुनका लागि शैक्षिक अभियान संचालन गरिनेछ ।
❖ नगर प्रमुख शैक्षिक सुधार कार्यक्रम संचालनमा ल्याइनेछ ।
❖ विद्यालय क्षेत्र विकास कार्यक्रम मार्फत विद्यालय शिक्षालाई समतामूलक र गुणस्तरीय बनाउँदै विद्यालयहरुको व्यवस्थापकीय क्षमता अभिवृद्धि गरिनेछ ।
❖ विभिन्न विद्यालयहरुको पूर्वाधार सुधारका लागि मर्मत सम्भारका साथै फर्निचर तथा अन्य आवश्यक उपकरणको लागि आवश्यक रकमको व्यवस्था गरिनेछ ।
❖ माध्यमिक विद्यालयमा विद्युतीय हाजिरीको व्यवस्था कार्यान्वयनमा ल्याउन प्रयत्न गरिनेछ ।
❖ छात्राहरुको अनुपस्थित दर घटाउन स्वच्छ वातावरण प्रवर्द्धन गर्न महिला र अपाङ्गमैत्री शौचालय निर्माणमा जोड दिइनेछ ।
❖ नगरपालिकाको प्रत्येक विद्यालयमा पोसाक अनिवार्य गरिनेछ ।
❖ नगर शिक्षा विकासको लागि सामुदायिक र संस्थागत विद्यालयका बिचमा शिक्षामा गुणस्तरियता र पहुचमा समानता स्थापित गरि विभेदपूर्ण शिक्षा प्रणाली अन्त्य गर्न क्रमागत रूपमा सबै सामुदायिक विद्यालयहरुमा अग्रेजी माध्यमबाट छुट्टै पठनपाठनको व्यवस्था मिलाइनेछ ।

❖ प्रत्येक वर्ष दुई वटाका दरले नगरभित्र पांच वर्षमा दश वटा नमुना विद्यालय संचालन गरिनेछ ।
❖ संघिय शिक्षा ऐन अनुसार नगर शिक्षा ऐन लागू गर्न नगर शिक्षा ऐनलाई नगर परिषदबाट परिमार्जन गरिनेछ ।
❖ नगर भित्रका कुनै पनि विद्यालयमा शिक्षक तथा कर्मचारीका रिक्त भएमा तत्काल पदपूर्ति गर्ने व्यवस्था गरिनेछ ।
❖ बालविकास कक्षालाई सुविधा सम्पन्न बनाई प्रभावकारी स्पले संचालन गरिनेछ ।
❖ विद्यालय व्यवस्थापन समिति गठन हुन नसकेको अवस्थामा विद्यालयको अनुदान रकम रोक्का राख्न सकिनेछ ।
❖ विद्यालयमा विद्यार्थी संख्या कम भएको तथा शिक्षक अनुपात बढी भएको विद्यालयहरूलाई एक आपसमा गाभ्न व्यवस्था मिलाइनेछ ।
❖ नगर शिक्षा समितिबाट विद्यालय सुधार योजना समिति गठन गरि कार्यान्वयन गरिनेछ ।
❖ सामुदायिक विद्यालयहरूमा अध्ययनरत कक्षा ० देखि १२ सम्मको विद्यार्थीहरूलाई निःशुल्क शिक्षा प्रदान गरिनेछ ,
❖ लोक सेवा, शिक्षक सेवा, प्रहरी सेवा र बैकिङ्ग सेवा तयारी कक्षा निशुल्क संचालन गरिनेछ ।
❖ आवश्यकता र औचित्यको आधारमा कन्या मा.वि.को स्थापना र संचालन गरिनेछ ।
❖ सामुदायिक विद्यालयको गुण स्तर अभिवृद्धि गर्नका लागि शिक्षक, अभिभावक र विद्यार्थी विच त्रिकोणात्मक सम्बन्ध अपरिहार्य छ त्यसका लागि "शिक्षक विद्यार्थी तथा अभिभावकको साथमा जनप्रतिनिधी" नामक अभिमुखीकरण कार्यक्रम संचालन गरिने छ .
❖ कक्षा. ८, ९, १०, र १०+२ को विद्यार्थीलाई दिँदै आएको छात्रवृत्तिलाई निरन्तरता दिइने छ । यसमा प्राविधिक धारका विद्यार्थी पनि सम्मिलित रहने छन ।
❖ नगरपालिकाका भित्र कक्षा १० मा अध्ययनरत विद्यार्थीहरूलाई निःशुल्क Tution कक्षाको व्यवस्था गरिने छ ।

कृषि तथा पशु सेवा तर्फ

❖ नगरक्षेत्रमा रहेका अगुवा कृषकहरूको लागत तयार गरि निजहरूलाई कृषि अभियन्ताको रुपमा परिचालन गरिनेछ साथै अध्ययन भ्रमण गराइनेछ ।
❖ कृषकहरूबाट उत्पादित हरियो तरकारीको बजारीकरणका लागि तोकिएको समर्थन मुल्यमा

<p>उत्पादन स्थलबाटै खरिद गरि सदरमुकाम बजार लगायत नगरका मुख्य मुख्य बजारहरूमा काउन्टर खोली बिक्री गर्न सहकारी संस्थाको छनौट गरिनेछ । छनौटमा परेका सहकारी संस्थालाई व्यवस्थापन अनुदानको रूपमा निश्चित रकम उपलब्ध गराउने व्यवस्था गरिनेछ ।</p>
<p>❖ अन्नबाली तथा फलफूल उत्पादनको हुने सम्भावित क्षेत्रहरूको पहिचान गरि उन्नत बीउ, बेर्ना, प्रविधि र मलको प्रयोगबाट “एक गाउँ एक कृषि उत्पादन” को निति कार्यान्वयन गरिनेछ ।</p>
<p>❖ खर्बुजा, मेवा, भुईकटहर, कागती, जुनार, लिचि, आँप र केरा जस्ता फलफूल, बेसार, खुसानी, अदुवा जस्ता मसलाजन्य र हरियो तरकारी लगायतका नगदेवाली, तरकारी तथा फलफूल उत्पादन गर्न उन्नत विउ बेर्ना तथा प्राविधिक सहयोग उपलब्ध गराईनेछ ।</p>
<p>❖ माटो परिक्षणको दायरा विस्तार गर्नका साथै बाँझो जग्गा र नदी उकासबाट आएको जग्गा आवाद गर्न प्रोत्साहित गरि वगर खेती प्रणालीको सुरुवात गरिनेछ ।</p>
<p>❖ व्यवसायिक रूपमा गरिने बेमौसमी तरकारी खेतीका लागि सिंचाई सुविधा उपलब्ध गराउन बोरिङ्गको व्यवस्था गरिनेछ ।</p>
<p>❖ कृषि पेशामा संलग्न वास्तविक कृषकहरूको विवरण संकलन तथा कृषक वर्गीकरणको आधार तयार गरि कृषक परिचयपत्र वितरण कार्यलाई अगाडि बढाईनेछ ।</p>
<p>❖ समग्र कृषि तथा तरकारी खेती, मसला खेतीको विकासको लागि पकेट क्षेत्र पहिचान गरी विकासको लागि विविध विउ वितरण, जैविक मल वितरण, चुन तथा स्प्रेयर टंकी निशुल्क तथा समयमा अनुदानमा वितरण गरिनेछ ।</p>
<p>❖ यस नगर क्षेत्रका कृषकहरूलाई आवश्यक पर्ने मल खाद्य विउ विजन सहज रूपमा उपलब्ध गराउन पोखरिया स्थित साविकका साभा संस्था मार्फत एकद्वार प्रणाली लागु गरि सर्व सुलभ रूपमा मल खाद्य विउ विजन तथा कृषी जन्य सामाग्री उपलब्ध गराईनेछ ।</p>
<p>❖ आँप, लिचि, कटहर, कागती र अन्य विरुवाहरु वडा कार्यालयबाट वितरण गरिने व्यवस्था मिलाईनेछ ।</p>
<p>❖ पशु विमाको दायरा विस्तार गर्न सम्बन्धित कृषकहरूलाई अभिमुखीकरण गरिने र सम्भावित पशु रोगको रोकथाम तथा उपचार सेवालाई प्रभावकारी बनाईनेछ ।</p>
<p>❖ स्थानीय पशुपंक्षी संरक्षण, प्रवर्द्धन र नश्ल सुधार कार्यक्रमलाई विस्तार गरि व्यवसायिक पशुपालनका लागि पशुपंक्षी पकेट क्षेत्र निर्धारण गरिनेछ ।</p>
<p>❖ मत्स्य पालनलाई प्रोत्साहन दिनुका साथै आयातित माछालाई निरुत्साहित गर्ने ।</p>
<p>❖ बाखा बजार संचालनमा ल्याईनेछ ।</p>
<p>❖ व्यवसायिक रूपमा पशुपालन गर्ने कृषकहरूको छनौट का लागि रुजु सुचि (Check List) को आधारमा पहिचान गरि उत्पादन नतिजा बमोजिम सहयोग गर्ने व्यवस्था गरिनेछ ।</p>
<p>❖ घाँसबाली लगाउने कार्यलाई प्रोत्साहित गरिनेछ, र उन्नतजातका पशुपालनलाई प्रोत्साहन अनुदान दिने व्यवस्था मिलाईनेछ ।</p>
<p>❖ नगरस्थित मासु पसलहरूलाई व्यवस्थापन गर्नुका साथै अनुगमन कार्यतालिका बनाई नियमित</p>

अनुगमन गर्ने व्यवस्था गरिनेछ ।
❖ मिल्कवार तथा डेरी संचालन गर्न प्रोत्साहित गरिनेछ ।
❖ नगरको उत्कृष्ट कृषकलाई सम्मान गरिनेछ ।
❖ निशुल्क माटो परीक्षण गरिनेछ ।
❖ पोखरिया कृषि महोत्व संचालन गरिनेछ ।
❖ प्रदेश र संघीय सरकार तथा नगरपालिका एवम निजीको साभेदारीमा एगो हबको निर्माण ३ बर्ष भित्र गरि संचालन गरिनेछ ।
❖ घुम्ती पशु तथा कृषी प्राविधिक टोली संचालन गरिनेछ ।
❖ पोखरिया नगरपालिका भित्र रहेका कृषकहरूलाई २० देखी ५० प्रतिशतको अनुदानमा उन्नत विउ, किटनाशक औषधि र स्प्रे मेसिन वितरण गरिनेछ ।
❖ भकारी सुधार कार्यक्रम संचालन गरिनेछ ।
❖ बैज्ञानिक कृषिको लागि सम्भावध्यता अध्ययनको लागि विज्ञको सल्लाह र सुभावा लिदै बैज्ञानिक खेतीलाई अगाडि बढाइनेछ ।
❖ कृषि मिटरको व्यवस्था अनुदानमा गरिनेछ ।
❖ "एक घर र एक करेसावारी " कार्यक्रम अन्तर्गत कृषकहरूलाई कृषि सामग्री उपलब्ध गराइने छ ।
❖ किसानहरूलाई सिचाईको व्यवस्था अन्तर्गत १-१० वडामा स्टेट बोरिङ्ग वा बोरिङ्ग जडान गराइने छ ।
❖ पशुपन्छीमा देखिने आकस्मिक रोग नियन्त्रण गर्न पशु स्वास्थ्य शिविर कार्यक्रम संचालन गरिनेछ ।
❖ कृषि पेशालाई सम्मानित पेशाका रूपमा विकास गर्न "उत्कृष्ट कृषक सम्मान कार्यक्रम संचालन गरिने छ र साथै कृषक अनुभव आदान-प्रदान गर्न जिल्ला स्तरिय कृषक अवलोकन भ्रमण कार्यक्रम संचालन गरिनेछ ।

सामाजिक विकास तर्फ

❖ सामाजमा विद्यमान रहेको लागु औषधको रोकथाम सम्बन्धि विभिन्न किसिमको जनचेतनामुलक कार्यक्रम संचालन
❖ बालश्रम, बालविवाह, दाइजोप्रथा लगायतको कार्यक्रम संचालन गरी विद्यमान अवस्तामा भइरहेको विसंगतिलाई न्युनिकरण उपाय जस्ता जनचेतनामुलक कार्यक्रमहरु वडा तथा पालिका स्तरमा संचालन गरिने छ ।
❖ सामाजिक समावेशी सिधान्तलाई पालिका स्तरमा पारित गरी कार्यान्वयनमा ल्याइनेछ ।

❖ सामाजिक सदभाव कायम हुने खालको विभिन्न कार्यक्रमहरु संचालन गरिनेछ ।
❖ पालिका तथा वडाहरुमा सामाजिक विकास शाखा मार्फत संचालन हुने विभिन्न किसिमको कार्यक्रमहरु संचालन गर्नको लागि दात्र निकायहरुलाई अनुमति दिई कार्यक्रमको निगरानी तथा गुस्तरमा जोड दिने छ ।
❖ पालिका भित्र रहेका महिला /आमा समूहको क्षमता वृद्धि गर्न चेतना मूलक तथा सिपमूलक तालिमको व्यवस्था गरिने छ ।
❖ महिलालाई आय लार्जन गर्न आय आर्जन सम्बन्धी तालिम (सिलाई कटाई, ब्यूटिसियन, अगवती बनाउने जस्ता) को व्यवस्था मिलाउने छ ।
❖ जेष्ठ नागरीक तथा एकल महिलालाई सम्मान गरिने छ ।
❖ गरीब र असाहाय नागरिकलाई गर्मीको समयमा डेँगु तथा अन्य रोगबाट बँच्नको लागि प्रत्येक घरमा मोछरदानी वितरण गरिने छ ।
❖ दलित, अपाङ्ग, पिछडावर्गका नागरिकलाई आय आर्जन गर्न तथा जीवन र निर्वाह गर्न गराउको विभिन्न सिपमूलक कार्यक्रम संचालन गरिने छ ।
❖ दलित, असाहाय, गरीबहरुलाई आर्थिक सहयोग गर्नका लागि आर्थिक सहयोग कोषको व्यवस्था गरिने छ ।
❖ नागरिकलाई राम्रो सेवा प्रवाह गर्न गराउनको लागि गैरसरकारी संस्था, NGO हरुलाई आर्थिक तथा जिन्सी सहयोग गरिने छ ।
❖ दाइजो प्रथा, बालविवाह, अन्धविश्वास जस्ता सामाजिक कुरीति की हटाउन कार्यक्रम सञ्चालन गरिने छ ।

महिला शशक्तिकरण, बालबालिका तथा ज्येष्ठ नागरिक

❖ बालबालिका तथा किशोर किशोरीहरुलाई लक्षित अतिरिक्त क्रियाकलापहरु संचालनको माध्यमबाट बौद्धिक विकासमा जोड दिईनेछ ।
❖ महिला, बालबालिका, किशोरकिशोरीहरु, ज्येष्ठ नागरिक र अपाङ्गता भएका व्यक्तिहरुमा हुने हिंसा अन्त्यका लागि निरोधात्मक तथा उपचारात्मक क्रियाकलापहरु संचालनमा ल्याईनेछ ।
❖ नगर क्षेत्रभित्रका असहाय, अनाथ, सुस्त मनस्थिति तथा संरक्षक विहीन बालबालिकाहरुको पहिचान गरि उनीहरुको संरक्षणका लागि कार्यविधि बनाई कार्यान्वयनमा ल्याईनेछ ।
❖ लैङ्गिकमैत्री सूचक तयारी तथा कार्यान्वयनको माध्यमबाट नगरलाई लैङ्गिकमैत्री बनाउन पहल गरिनेछ ।
❖ सरोकारवालाहरुसंगको सहकार्यमा बालविवाह, मानव बेचबिखन तथा ओसारपसार लैङ्गिक हिंसा, यौन हिंसा नियन्त्रण सम्बन्धि विभिन्न कार्यक्रमहरु संचालन गरिनेछ ।
❖ लैङ्गिक हिंसा न्युनीकरण अभियानमा मनोसामाजिक कार्यकर्ताहरु मार्फत लैङ्गिक हिंसा न्युनीकरण गर्नमा जोड दिईनेछ ।

❖ बालमैत्री स्थानीय शासनको नितीलाई कार्यान्वयन गरिनेछ ।
❖ महिलाहरूको आर्थिक रुपान्तरणका लागि महिला सहकारीहरू मार्फत साभा व्यवसाय संचालनको लागि प्रोत्साहित गरि उद्यमशिलता विकासमा जोड दिईनेछ ।
❖ अपाङ्गता भएका व्यक्तिहरूको प्रकृति र रुचि अनुसारका सीपमुलक र व्यावसायिक तालिम प्रदान गरि रोजगारीका अवसरमा पहुँच विस्तार तथा स्वरोजगारको अवसर सिर्जना गर्न घुम्तीकोषको व्यवस्था गरिनेछ ।
❖ भुमिहीन, एकल महिला, गरिब, बृद्ध, ज्येष्ठ महिलालाई निशुल्क कानुनी सेवा उपलब्ध गराईनेछ ।
❖ घरेलु हिंसा, दाइजो प्रथा , लागु औषध, गरिबीका कारणले आत्महत्या गरिरहेका नगरवासीमा आत्महत्या न्यूनीकरणको लागि विशेष कार्यक्रम संचालन गरिनेछ ।
❖ सबै बालबालिका पूर्ण समय औपचारिक दिवा विद्यालयमा हुनु पर्दछ, भन्ने कार्यक्रम संचालनमा ल्याईनेछ ।
❖ ज्येष्ठ नागरिकको समस्याहरूलाई पहिचान गरि निराकरण गरिनेछ ।
❖ बालबालिका, असहाय, अनाथ, अशक्त र मान्सीक असन्तुलन भएका नागरिकहरूको लागि पुनः स्थापना केन्द्रको संचालन, व्यवस्थापन र नियमन गरिनेछ ।

युवा तथा खेलकुद तर्फ

❖ युवामा नैतिकता र चारित्रिक गुण तथा अनुशासनको विकास गरि परिवार, समाज र राज्यप्रतिको दायित्व बोध गराउने एवम् श्रमको सम्मान गर्ने संस्कारको विकासका लागि आवश्यक क्रियाकलापहरू संचालन गरिनेछ ।
❖ नगरस्तरिय खेलकुद विकास समितिको गठन गरि विभिन्न नगरस्तरीय खेलको आयोजना गरिनेछ ।
❖ खेलकुद विकासका लागि विद्यालय तह देखि नै योजनावद्ध कार्यक्रम संचालनको माध्यमबाट विभिन्न विद्यालयका नगरस्तरीय खेलाडीहरूको टोली बनाउन पहल गरिनेछ ।
❖ वडा नं. ६ मा रहेको स्थानिय (शेरा फिल्ड) खेलकुद मैदानको विस्तृत आयोजना प्रतिवेदन (DPR) बमोजिमको पूर्वाधार निर्माण गर्न संघीय तथा प्रदेश सरकारसंग अनुदान मांग गरिनेछ ।
❖ मेयर कपको आयोजना गरिनेछ ।
❖ कर्मचारी तथा जन प्रतिनिधि बीचको सम्बन्ध प्रगाड बनाउन कर्मचारी Vs जनप्रतिनिधि फुटबल खेलको आयोजना गरिनेछ ।
❖ पालिकास्तरीया प्रथम उप-प्रमुख फुटबल प्रतियोगिता गराइने छ । जसबाट ग्रामीण क्षेत्रबाट लोप हुदै फुटबल खेलप्रति युवाहरूको आकर्ष बढने छ ।
❖ वडा स्तरिय क्रिकेट प्रतियोगिता गराई पोखरीया नगरपालिकामा नगर स्तरिय क्रिकेट टिम" बनाइने छ ।
❖ प्रत्येक वडाका यूवाहरूलाई खेल कुदमा आकर्षण गर्न खेल कुद सामग्री वितरण गरिने छ ।

वातावरण तथा विपद व्यवस्थापन

❖ नेपालको संविधानले स्वच्छ वातावरणमा बाँच्न पाउने हकलाई मौलिक हकको रूपमा स्थापित गरेको छ । यसलाई व्यवहारिक रूपमा कार्यान्वयन गर्न फोहौरमेला उचित रूपमा व्यवस्थापन, वातावरण संरक्षण, जलवायु परिवर्तन अनुकूलको कार्यक्रमहरु संचालन गरिनेछ,
❖ सडक किनार, ऐलानी, पर्ती, सार्वजनिक जग्गाहरुमा वृक्षारोपण गरिनेछ ।
❖ नागरिकहरुलाई आईपने विविध किसिमका विपद्बाट बचाउनका लागि आवश्यक कार्यहरु गरिनेछ,
❖ जाडोबाट विपन्न नागरिकहरुलाई बचाउनको लागि कम्बल वितरण गरिनेछ । साथै चौक, सार्वजनिक स्थलमा दाउरा वाली नागरिकलाई तातो पाने कार्यक्रम संचालन गरिनेछ ।
❖ वारुण यन्त्र व्यवस्थित रूपमा संचालन गरिनेछ । वारुण यन्त्र सेवा अन्य छिमेकी गाउँपालिका नगरपालिका समेतलाई उपलब्ध गराउनु पर्ने तर दायित्व यस नगरपालिकालाई मात्र पर्ने भएकोले छिमेकी स्थानिय तह सँग समन्वय गरि वारुण यन्त्र संचालन कोष स्थापना गरिनेछ । वारुण यन्त्र सेवाको लागि आवश्यक रकम विनियोजन गरिएको छ । विपद तथा दैवि प्रकोपबाट हुने समस्याका लागि एक कोषको स्थापना गरिनेछ ।
❖ नगरस्तरीय विपद् व्यवस्थापन समितिलाई थप क्रियाशिल गराईनेछ ।
❖ नगरक्षेत्रभित्र भौतिक पूर्वाधारहरु निर्माण गर्दा वातावरणीय र प्राकृतिक स्रोतहरुमा पर्न सक्ने प्रभाव न्यूनीकरण गर्ने नितीलाई कार्यान्वयनमा ल्याईनेछ ।
❖ नगर विपद् पूर्व तयारी तथा प्रतिकार्य योजना तयार गरि लागू गरिने छ ।
❖ जलवायु परिवर्तन अनुकूलन तथा विपद् व्यवस्थापन सम्बन्धि सचेतना मूलक कार्यक्रमहरु संचालन गरिनेछ ।
❖ विपद् न्यूनीकरण र जोखिममा रहेकाहरुको उद्धारको लागि नगरपालिकामा उपलब्ध जनशक्ति, सामग्री र विपद् व्यवस्थापन कोषको परिचालन माध्यमबाट तत्काल उद्धार गर्ने व्यवस्था गरिनेछ ।
❖ एक पसल दुई विरुवाको अवधारणा अवलम्बन गरिनेछ ।

पूर्वाधार विकास :

❖ सुन्दर र आकर्षित पूर्वाधारहरुको लागि डि.पि.आर.तयार गराईनेछ ।
❖ नगर गौरवका आयोजनाहरु कार्यान्वयन गर्न संघीय र प्रदेश सरकार समक्ष अनुदान मांग गरिनेछ ।
❖ कार्यालय भवन नभएका वडा कार्यालयहरुको भवन निर्माणको लागि आवश्यक पर्ने जग्गा प्राप्ती गरि वडा कार्यालय भवन निर्माण गर्ने व्यवस्था गरिनेछ ।
❖ खोप केन्द्र तथा शहरी स्वास्थ्य केन्द्र संचालनका लागि भवन नभएका स्थानहरुमा भवन निर्माणको लागि आवश्यक जग्गा प्राप्त गरि भवन निर्माण गर्ने व्यवस्था गरिनेछ ।
❖ विकासको मेरुदण्ड सडक भएको तथा शहरी सौन्दर्यतामा सडकको महत्वपूर्ण भूमिका भएकोले पक्की सडक विकास तथा ढल निकासको लागि योजनाबद्ध प्रयासहरु गरिनेछ ।

❖ पोखरिया बजारमा रहेको ऐतिहासिक शिवमन्दिरको जग्गामा पार्क सहित आधुनिक भवन र मन्दिरको निर्माण कार्य अन्त तिर छ तथा उक्त निर्माण कार्यलाई अगामी आर्थिक वर्षमा नै सम्पन्न गरिने छ ।
❖ बसपार्क निर्माणको लागि जग्गाको पहिचान गर्दै विस्तृत परियोजना प्रतिवेदन तयार गरी कार्य अगाडि बढाइने छ ।
❖ सडक बत्ती व्यवस्थापन तथा सुधारका लागि आवश्यक कार्यहरु अगाडि बढाइनेछ । क्रमश सडक बत्तीलाई सौर्य उर्जामा आधारित बनाउदै लगिनेछ ।
❖ ल्याब टेस्ट तथा क्वालिटी कन्ट्रोलको लागि सामाग्रीहरुको व्यवस्था मिलाईनेछ र साथै ठेक्का प्रक्रियालाई ई-विडिन्ङ प्रक्रियालाई अगाडी बढाईनेछ ।
❖ पुर्वाधार निर्माण अधि नक्सा पास प्रक्रियालाई अनिवार्य गरिनेछ र सडक स्तरोन्नतीको लागि मापदण्ड तयार गरिनेछ ।
❖ पोखरिया नगर विकास प्राधिकरण गठन तथा संचालनको लागि आवश्यक ऐन, कानुन निर्माण गरिनेछ ।
❖ प्रत्येक वडामा गौरवमय योजनाहरु छनौट गरी क्रमागद रुपमा सम्पन्न गरिने नीति लिइनेछ ।
❖ पुरानो योजनाहरुलाई निरन्तरता दिईनेछ ।
❖ नगर उज्यालो कार्यक्रम अन्तर्गत सोलार व्यवस्थापनमा जोड दिईनेछ ।
❖ नगरक्षेत्रभित्र रहेको धुले (कच्ची) बाटोमा स्तर उन्नति तथा ग्राभेल गर्ने कार्यलाई निरुसाहित गर्दै ढलान वा पिच गर्ने कार्यमा जोड दिइनेछ ।
❖ पोखरिया नगरपालिका वार्ड न. ४ र ९ स्थित पर्ने हनुमान मन्दिरमा १०१ फिटको महाविर झन्डा निर्माण गरिने छ ।
❖ पोखरिया नगरपालिका वार्ड ७ र ८ जोडने झुलुङ्गे पुललाई संचालनमा ल्याउनेको लागि नदीमा तारजाली र माटो पुरी आवत जावत गराउन बजेट छुट्याइने छ ।
❖ पोखरिया नगरपालिका वडा नं ४ र ९ मा पर्ने हनुमान मन्दिरको पश्चिमपटी पर्ने पोखरिमा सूर्य मन्दिर निर्माण गरिने छ ।
❖ पोखरीया नगरपालिकाको बजार क्षेत्रमा सवारी साधनलाई व्यवस्थित गर्ने प्रहरी र ट्राफिक कार्यालय सित समन्वय गरि सवारी साधानलाई व्यवस्थित गरिने छ ।
❖ दुर्बताबाट बँचन र सवारी साधन व्यवस्थित गर्न तथा ट्राफिक नियम पालन गराउनको लागि ट्राफिक नियम सम्बन्धी कार्यक्रम संचालन गरिने छ ।

भवन तथा शहरी विकास :

❖ नगरको मुख्य बजार लगायतका अन्य संभावित बजार क्षेत्रहरुमा निर्माण गरिने भवनहरुलाई

मापदण्ड अनुरूप निर्माण गर्ने गरि मात्र अनुमति दिईनेछ ।
❖ भवन निर्माण कार्यमा संलग्न कारिगरहरूलाई तालिमको व्यवस्था मिलाईनेछ ।
❖ नगरपालिका तथा अन्य निकायहरूको समन्वयमा संचालनमा रहेको विपन्नलाई टिनको छाना कार्यक्रमलाई निरन्तरता दिईनेछ ।
❖ यस नगरको बस्ती विकासलाई व्यवस्थित गर्न सरोकारवालाहरूसंगको समन्वय र सहकार्यमा विस्तृत आयोजना प्रतिवेदन तयार गरि कार्यान्वयन गरिनेछ ।

सडक तथा पुल

❖ नगरपालिकाको केन्द्रदेखि सबै वडा कार्यालयहरूको केन्द्र र नगरका मुख्य व्यापारिक केन्द्रसम्म जोड्ने सडकलाई बाह्रै महिना संचालनमा आउने गरि स्तरोन्नती गर्न प्राथमिकता दिईनेछ ।
❖ नगरक्षेत्रभित्र निर्माण संचालनमा आएका पुलहरूको संरक्षणको व्यवस्था मिलाईनेछ, साथै आवश्यकता अनुसार नया पुलहरू निर्माणका लागि संघिय र प्रदेश सरकारसंग माँग गरिनेछ ।
❖ यस अघि कार्य आरम्भ भई हालसम्म कार्य सम्पन्न नभएका सडकहरूको क्रमागत रुपमा सम्पन्न गर्ने, पुराना सडकहरूको स्तरोन्नती गर्ने नितीलाई कार्यान्वयन गरिनेछ ।
❖ नगरपालिका क्षेत्रमा थप सडक निर्माण गर्नुपर्दा सडक गुरु योजना तथा विस्तृत आयोजना प्रतिवेदन (DPR) लाई मुख्य आधार बनाईने छ ।

संचार तथा सूचना प्रविधि

❖ नगरपालिकासंग सम्बन्धित सूचनामा नागरिकको पहुँचका लागि नगरसंग सम्बन्धित सूचनाको नगरपालिकाको वेवसाईट तथा पत्रकार भेटघाट कार्यक्रम तथा सूचना अधिकारीको माध्यमबाट मासिक रुपमा सार्वजनिक गर्ने व्यवस्था गरिनेछ ।
❖ नगरवासी सरोकारवालाहरूको अध्ययन तथा अध्यापन सहजताका लागि नगरपालिकामा संचालनमा रहेको पुस्तकालयलाई सुदृढीकरण गरिनेछ ।
❖ ल्याण्ड लाईन टेलिफोन सुविधा पुग्न बाँकी बडाका केन्द्रसम्म ल्याण्ड लाईन टेलिफोन सेवा विस्तार गर्न पहल गरिनेछ । तथा नगरकार्यपालिकाको कार्यालयमा समेत जडान गरिनेछ ।
❖ स्थानीय पत्रपत्रिका तथा एफ.एम. रेडियो संचालनलाई प्रोत्साहन गरिनेछ ।
❖ राष्ट्रिय परिचय पत्र तथा पंजिकरण विभागको सहयोगमा नगर क्षेत्रको समाजिक सुरक्षा कार्यक्रम तथा व्यक्तिगत घटना दर्ता प्रणालीलाई सुदृढीकरण गरिनेछ ।
❖ हस्तलिखित घटना दर्तालाई पुर्ण रुपमा अनलाईन गरिनेछ र पुराना ४०,००० विवरण लाई समेत अनलाईन प्रक्रियामा लगिनेछ ।
❖ ३५ दिन भित्र जन्मेका बालिकाहरूको लागि यस न.पा.बाट संचालनमा रहको बालिका स्वर्ण विमाको लागि आवश्यक कोषको व्यवस्था गरिनेछ ।
❖ राष्ट्रिय परिचय पत्र प्रक्रियालाई अनलाईन गरिनेछ र यस कार्यक्रममा खटि आएका कर्मचारीहरूलाई आवश्यक सेवा सुविधा उपलब्ध गराईनेछ ।

❖ पोखरिया नगापालिकाका सम्पूर्ण वडालाई निःशुल्क WiFi बनाइने छ।

वन तथा भु-सरक्षण

❖ नगरपालिका क्षेत्र भित्रका सडकहरुको आसपासमा फलफूल तथा डाले घाँसहरुको विरुवा लगाई सडकको सौन्दर्य वढाउनुका साथै वन तथा वातावरण संरक्षणमा जोड दिईनेछ।
❖ सार्वजनिक स्थल, पार्क तथा वनस्पति उद्यान निर्माणका लागि आवश्यक जग्गाको व्यवस्थापन गरिनेछ।
❖ वातावरणसंग सम्बन्धित विषयमा विद्यालयस्तरमा सचेतना मूलक कार्यक्रम संचालन गर्ने व्यवस्था गरिनेछ।
❖ सरोकारवालाहरु संगको समन्वय र साभेदारीमा खाली जग्गामा वृक्षारोपण अभियान संचालन गरिनेछ।
❖ जैविक मल निर्माण तथा प्रयोगलाई प्रोत्साहन गरिनेछ।
❖ वडा स्तरमा रहेका प्राकृतिक पोखरीहरुको संरक्षण र सम्बर्द्धन कार्यलाई अभियानको रुपमा संचालन गरिनेछ।

फोहोर व्यवस्थापन

❖ पोखरिया नगरपालिका तथा छिमेकी पालिकाहरुसंग समन्वय तथा साभेदारीमा ल्याण्ड फिल्ड साईटको निर्माण गरि फोहोर व्यवस्थापन को समस्यालाई दीर्घकालीन रुपमा समाधान गरिनेछ।
❖ प्रदूषकले कर तिर्न पर्दछ भन्ने सिद्धान्त बमोजिम संयन्त्र तयार गरि कार्यान्वयन गरिनेछ।
❖ सार्वजनिक स्थानहरुमा शौचालय निर्माण गर्ने कार्य अगाडी बढाईनेछ।
❖ प्राङ्गारिक मल उत्पादनका माध्यबाट नगरपालिकामा उब्जिएका फोहोरलाई मोहोरमा रुपान्तरण गर्ने कार्यक्रम अन्तर्गत "आफ्नो ठाउँ आफै सफा गरौं" अभियानलाई प्रभावकारी रुपमा कार्यान्वयन गरिनेछ।
❖ बजारक्षेत्रका घर निर्माण कर्ताबाट सिर्जित फोहोर व्यवस्थापन गर्ने दायित्व निर्माण कर्ताकै हुने नितीलाई कडाईका साथ कार्यान्वयन गरिनेछ।
❖ सार्वजनिक निजी साभेदारीको निति अवलम्बन गरि फोहोरमैला व्यवस्थापन गर्न पहल गरिनेछ।
❖ पसल, बजार तथा घरहरुबाट निस्कने फोहोरलाई उत्पतिकै स्थलबाट सडने र नसडने गरी छुट्टाछुट्टै राख्ने, संकलन गर्ने तथा सडने फोहोरलाई कुहाई जैविक मल बनाउने तर्फ विभिन्न क्रियाकलापहरु संचालन गरिनेछ, सडने वा नसडने फोहोर संकलनको लागि डष्टबिन वितरण गरिनेछ।
❖ नगरक्षेत्र भित्र प्लास्टिकको भोला प्रयोगमा बन्देज लगाउन आवश्यक निति ल्याईनेछ।
❖ "हाम्रो पोखरीया स्वच्छ, सफा, हराभरा, राम्रो पोखरिया" नाराको साथ बजार क्षेत्रमा प्रत्येक पसलको अगाडी डष्टबिन को ब्यवस्था मिलाइने छ।
❖ बजार फोहोर गर्न व्यक्ति, संस्थालाई जरिवाना गर्ने तथा कानुनी कार्यवाही गर्ने व्यवस्था मिलाइने छ।

राजस्व परिचालन

❖ नगरपालिका भित्र रहेका सबै व्यवसायहरूलाई करको दायरा भित्र ल्याउन आवश्यक नीति अपनाइनेछ र कडाइका साथ लागू गरिनेछ ।
❖ नगरभित्र रहेको ऐलानी जग्गामा बनाएका संरचनाहरूलाई नियमानुसार करको दायरामा ल्याइनेछ ।
❖ नगरपालिका भित्र रहेका बजारलाई व्यवस्थित गर्न आवश्यक कदमहरू चालिनेछ ।
❖ करको दायरा २०७६/२०७७ देखि पुनरावलोकन नगरीकोले, पुनरावलोकन गरि विस्तार गर्ने र करको दरलाई परिमार्जन गरि लागू गरिनेछ ।
❖ असल करदाता तथा अधिकतम कर संकलन गर्ने कर्मचारीलाई वार्षिक रुपमा सम्मान गर्ने नीति अवलम्बन गरिनेछ ।
❖ नगरक्षेत्रभित्र संचालनमा आएका र आउने प्रत्येक बैंक, वित्तिय संस्था, बिमा कम्पनी लगायतका विभिन्न निजी क्षेत्रबाट संचालित संस्थाहरूको तथ्याङ्क अध्यावधिक गरि करको दायरामा ल्याइनेछ ।
❖ नगरपालिकाको आन्तरिक आयमा सुधार ल्याउन करदाता शिक्षा र कर सप्ताह जस्ता अभियान संचालन गरिनेछ ।
❖ नगरपालिकाका तथा वडाका कर्मचारीले सेवाग्राहीलाई सुलभ तथा सजिलो तरिका सेवा उपलब्ध गराउन क्षमता अभिवृद्धि तालिम प्रदान गरिनेछ ।
❖ नगरपालिका रहेको बजार अनुगमन समितिलाई बजार क्षेत्र व्यस्थित गर्न समय समयमा अनुगमन गरिनेछ ।
❖ नगरपालिका अन्तर्गत रहेका सवारी यन्त्रहरू जस्तै जे.सि.बी सकसन (सरसफाई मेसिन) लगाएत प्रयोगमा ल्याई नियमानुसार कर तिरेर संचालनमा ल्याइनेछ र जी.पि. एस प्रणालीद्वारा नियन्त्रण गरिनेछ ।
❖ पोखरिया नगरपालिका भित्र रहेका सार्वजनिक पोखरीहरूलाई माछापालनको लागि टेन्डर प्रकृयाबाट ठेक्का बन्दोबस्त गरी आन्तरिक राजश्व बृद्धि गरिनेछ ।

नगर विकास कार्यक्रम

❖ पोखरिया नगरविकास जग्गा एकिकरण आयोजनालाई आ.व. २०८०/०८१ मा सम्पन्न गर्नु पर्ने भएकोले आवश्यक भौतिक सामग्री उपलब्ध गराईनेछ ।
❖ पोखरिया नगरविकास जग्गा एकिकरण आयोजनालाई सम्पन्न गर्न आवश्यक दक्ष जनशक्तिको व्यवस्था मिलाईनेछ ।
❖ पोखरिया नगरविकास जग्गा एकिकरण आयोजनाको लागि छुट्टै कोषको व्यवस्था गरिनेछ ।

वित्तिय व्यवस्थापन तथा वित्तिय जोखिम न्यूनिकरण

❖ एक पटक स्वीकृत भैसकेको बार्षिक कार्यक्रमलाई सोही आ.व.मा संशोधन गर्ने परिपाटीलाई निरुत्साहित गरिनेछ ।
❖ सार्वजनिक खर्चहरूलाई पारदर्शी, जवाफदेही, विश्वसनीय र पूर्व अनुमान योग्य बनाईनेछ ।
❖ वित्तीय अनुशासन कायम गर्न मितव्ययिता र गुणस्तरलाई उच्च प्राथमिकता दिईने छ ।
❖ निरन्तर रूपमा बृद्धि हुदै गएको चालु खर्चलाई न्यूनीकरण गर्ने उपाय अवलम्बन गरिनेछ ।

श्रम र रोजगार

❖ स्थानीय सरकारले संचालन गर्ने योजना तथा कार्यक्रममा रोजगारी र गरिवी निवारण सम्बन्धि कार्यक्रमलाई प्राथमिकता दिईनेछ ।
❖ सरोकारवालाहरूसंगको साभेदारीमा नगरपालिका क्षेत्रभित्र सम्भावित रोजगारीका क्षेत्रहरु पहिचान गरि अधिक रोजगारी सृजना गर्न पहल गरिनेछ ।
❖ प्रधानमंत्री रोजगार कार्यक्रम संचालनको लागि केन्द्र सरकारबाट ज्यालाको रकम मात्र विनियोजन भएकोले उक्त कार्यक्रमलाई प्रभावकारी बनाउन यस नगरपालिकाबाट सामाग्री खरिदको लागि प्रत्येक वडाबाट बजेट व्यवस्थापन गरि संचालन हुने योजनाहरूलाई बार्षिक कार्यक्रममा समावेश गरिनेछ ।
❖ स्थानीय श्रोत साधनको अधिकतम उपयोग, दक्ष जनशक्ति निर्माण, तालिम र क्षमता विकास तथा उच्चमशील वातावरण निर्माण गरि रोजगारीको सिर्जना गर्न पहल गरिनेछ ।
❖ बेरोजगार युवाहरूलाई लक्षित गरि घरेलु तथा साना र मझौला एवम् उत्पादनमूलक उद्योग स्थापना गर्न तालिमहरूको व्यवस्था गरिनेछ ।
❖ नगरपालिकाको बजेट, प्रधानमंत्री कार्यक्रमको लागि विनियोजन भएको बजेट र डिभिजन बन कार्यालयको समन्वयमा आ.व. २०८०/८१ मा १०,००० विरुवा बृक्षारोपण गरिनेछ ।
❖ यस पालिका भित्रका नागरिकहरूले बैदेशिनु परेकोमा श्रम स्वीकृती तथा पुनः श्रम स्वीकृत यस पालिकाको रोजगार सेवा केन्द्रबाट दिईनेछ । साथै ति नागरिकहरूलाई तालिमको व्यवस्था समेत गरिनेछ ।
❖ नयाँ रोजगारको तथा स्वरोजगारीको क्षेत्रहरूको खोजि गरिनेछ र औद्योगिक क्षेत्रहरु समन्वय गरि नागरिकहरूलाई ५० दिनको शिप तालिमको लागत रोजगार सेवा केन्द्रबाट उपलब्ध गराई दिर्घकालिन रोजगारी उपलब्ध गराईनेछ ।

धर्म संस्कृति तथा पर्यटन

- ❖ पर्यटन प्रवर्द्धनका सम्भावित क्षेत्रहरुको पहिचान गरि आन्तरिक तथा बाह्य पर्यटक लक्षित कार्यक्रमहरुको अवधारणा कार्यान्वयन गर्न प्रोत्साहन गरिनेछ ।
- ❖ सबै समुदायको धार्मिक र सांस्कृतिक मूल्य र मान्यताको सम्मान गर्न वातावरण सृजना गरिनेछ ।
- ❖ कला र साहित्यको सृजना तथा प्रवर्द्धन गर्न विभिन्न कृयाकलापहरु संचालन गर्ने व्यवस्था गरिनेछ ।
- ❖ विभिन्न जातजाती समुदाय, धर्म संस्कृतिका पर्व जस्तै जितिया, तिज, चकचन्ना, दुर्गा पुजा, जाठजाठिन, भर्किक, होली, महायज्ञ, ईद, वक्रिद लगायतका सम्बर्द्धन गरिनेछ ।
- ❖ पोखरिया शिव, हनुमान, रामजानकी, मठमंदिर तथा मस्जिद विकास कार्यविधि तयार गरि व्यवस्थापन समिति गठन गरिनेछ ।
- ❖ पोखरीया नगरपालिका वार्ड नं. ९ र ८ मा पर्ने भेदाराहा मठ लाई गुरु योजना तयार गरी पर्यटकीय क्षेत्रको रूपमा विकास गरिने छ ।

विपद् व्यवस्थापन तथा जलवायु परिवर्तन

- ❖ मौसमी प्रकोप विशेष गरी बाढी शीतलहर, हावाहुरी, आगलागजी जस्ता प्रकोपको बारेमा स्थानीय संचार माध्यम पालिकाको वेब साइट तथा सामाजिक संजालका माध्यमबाट नियमित जनचेतनामुलक कार्यक्रम संचालन गरिनेछ ।
- ❖ विद्यालयमा विपद् तथा जलवायुजन्य जोखिम सम्बन्धी स्थानीय पाठ्यक्रम निर्माण तथा पढाइ संचालन गरिदै विकास गरिनेछ ।
- ❖ भवन निर्माण संहिता लागु गरी नियमित अनुगमण गरिनेछ
- ❖ नगरपाकिला क्षेत्रभित्र बनेका सार्वजनिक संरचनाको भूकम्पीय जोखिम मुल्यांकन गरी सबलीकरणको कार्ययोजना निर्माण गरिनेछ ।
- ❖ गर्मी तथा सुखायाममा खानेपानी तथा सिंचाईको हुने समस्यालाई सृदृढीकरण गरिनेछ ।

श्रीमान् नगरसभा अध्यक्षज्यू र सदस्यज्यूहरु

अब म अगामी आ.व. २०८०/०८१ को आय अनुमान पेश गर्न चाहन्छु ।

सि.नं.	स्रोत	वार्षिक अनुमानित आय
१	नेपाल सरकार - समानिकरण अनुदान - नगद अनुदान	109,500,000.00
२	नेपाल सरकार - शसर्त अनुदान चालु - नगद अनुदान	198,900,000.00
३	नेपाल सरकार - शसर्त अनुदान पुँजीगत - नगद अनुदान	10,000,000.00
४	नेपाल सरकार - सम्पुरक अनुदान पुँजीगत - नगद अनुदान	7,500,000.00
५	नेपाल सरकार - विशेष - नगद अनुदान	7,000,000.00
६	मधेश प्रदेश - समानिकरण अनुदान - नगद अनुदान	7,930,000.00
७	मधेश प्रदेश - विशेष अनुदान पुँजीगत - नगद अनुदान	3,000,000.00
८	मधेश प्रदेश - सम्पुरक अनुदान पुँजीगत - नगद अनुदान	2,000,000.00
९	राजस्व बाँडफाँड - प्रदेश सरकार - राजस्व बाँडफाँड - नगद	5,000,000.00
१०	राजस्व बाँडफाँड - संघीय सरकार - राजस्व बाँडफाँड - नगद	84,972,000.00
११	आन्तरिक श्रोत - आन्तरिक श्रोत - नगद	4,550,000.00
१२	आन्तरिक श्रोत - बैंक मौज्जात आलय- नगद	1,450,000.00
१३	मालपोत परापत राजस्व	2,000,000.00
जम्मा		443,802,000.00

श्रीमान् अध्यक्षज्यू लगायत सभासदज्यूहरु ।

अन्त्यमा,

यस बजेट तर्जुमा प्रत्यक्ष अप्रत्यक्ष मार्गदर्शन तथा सहयोग गर्नुहुने नगरप्रमुख ज्यू, नगर उप प्रमुख ज्यू, मुख प्रशासकीय अधिकृतज्यू, कार्यपालिका सदस्यज्यूहरु, विषयगत समितिका सदस्यज्यूहरु, राष्ट्रसेवक कर्मचारीहरु, वृद्धिजीवी, सरकारी तथा गैर सरकारी संघ-संस्थाहरु, पत्रकार ज्यूहरु लगायत अन्त्यमा हार्दिक आभार प्रकट गर्दछु । विभिन्न विषयगत समिति तथा कार्यपालिकामा छलफवाट प्राप्त सुझावका आधारमा बजेट तर्जुमा गरिएको छ : नगरको चौतर्फी विकास र सम्वृद्धिमा निरन्तर सदभाव र सहयोग पुऱ्याउने आम नगरबासी, करदाता, विकास साभेदार, सरकारी तथा गैरसरकारी सरस्थाहरु प्रति हार्दिक आभार प्रकट गर्दै बजेटको सफल कार्यन्वयनमा सबैको सहयोगको अपेक्षा गरेको छु ।

धन्यवाद



पोखरिया नगरपालिका

नगर कार्यपालिकाको कार्यालय

पोखरिया, पर्सा

मधेश प्रदेश, नेपाल